

## ዋሕዚ እዩ ቅኒትና

አብዚ ገፊሕ ዓለም - ዓሚቕ ዋልታ ምድሪ፤  
ምንቕ ዘይብል ቅዋም - ዘይፅንቐቕ ዓቕሊ፤  
ጥንቲ ዝበከረ - መንነት ተጋሩ፤  
ክቡር መስዋእትነት - ሰረቱ ማእገሩ፤  
ጩራ ስልጣን - ሓርነት ፈለምቲ፤  
ማዕበል ውቅያኖሱ - ትእምርቲ ፀለምቲ፤  
ሰብ ርሻናት ቅያ - መለለዪ ዋሕታ፤  
አሰርና ዝዛረብ - ሕሉፍ ህሉው ያታ፤  
ሓረግና ወንዊኑ - ዝውረስ ብእንዶ፤  
ዋሕዚ እዩ ቅኒትና - ዘይነፅፍ ወለዶ።

ኢማ፤ ድፍን፤ መሪ - እምብልታ ረጊጉ፤  
ብትንፋስ ተንፊስና - ትንፋስና ማዕሪጉ፤  
ማዕረ ማዕረ ጭራ - ክራር ቃና አጥጊማ፤  
ልሳን ዕንዱርፋ፣ - ስቁንቁን አዚማ፤  
ምውዳድ መለኸት - ብወርዲ ሰሚሩ፤  
ጣዕቆርጠም ዘይብሉ - ከበሮ ዓምቢሩ፤  
ግርማ መጎስ መድረኽ - አምሳል ዝዓሰሎ፤  
ውሁድ ዕላማና - ጥበብ ዘመቀሮ።  
ህዝቢ ማለት ውድብ - ሃገር ማለት ህዝቢ፤  
ዋሕዚ'ዩ ቅኒትና - ንቃልስና ዓስቢ።

ጎቲምና ንበልሕ - ውፋያት ንፃዕሪ፤  
ስሒውና ንግውድ - ዓንቢብና ንፈሪ፤  
ጎዲልና ንበዝሕ - መስርዕና ዘይዛሪ፤  
ደኸና ንህፍትም - ንዓትር ምዕባለ፤  
ንለውጢ ንተግህ - ንሰልሕ ብመብረ፤  
ውራይ እነሳልጥ - ዳስና ብሰፊሑ፤  
ሰብ ዕጥቂ ማሕረሻ - ጭኻሮ በሊሑ፤  
ነገር እንትትሕግ - መርሚርና ምሽጥሩ፤  
ድጓሳት ቀሊዕና - ንበትኮ ካብ ሱሩ።  
ብወያናይ ቅኒት - ብጣዛ ህዳሰ፤  
ፍትግ ምቅልላስ - ሓድነት ዘንገሰ፤  
ተኸሊ በትረ ስርዓት - ማዕረ እንውንኖ፤  
ፍትሒ ርትዒ አንቢርና - ዋርድያ ንኾኖ፤  
ራእይ ዘይነምክን - አመተ አፅለግሊጉ፤  
ትንቢትና ዝፍፀም - ሚልዮናት አድሪጉ፤  
ህዝቢ ማለት ውድብ - ሃገር ማለት ህዝቢ  
ዋሕዚ'ዩ ቅኒትና - ንቃልስና ዓስቢ።

መይዳ ሽንጥሮታት - ከረን ተጎዝጉዙ፤  
ንሃልኪ ዝጎስስ - ግመ ተስፋ ሒዙ፤  
ጠቂሩ ዝበንን - ሰማይ አንጠልጢሉ፤  
አይኮነን ማይ ሕርሙ - ሰርቢ ምብሳሩ፤

ደወል ምስጣም ፅንዓት - ዘስንቕ ሕራኑ፤  
ሓባሪ ቅብብል - ርቕት ትረር ወነ፤  
ወፍሪ እዩ ማሕላና - ዝፍፀም ብውነ።

እወ...

ውጡን ኣሎ ገና - ቀላፅም ዝዓምሞ፤  
ዘይዛረየ ማዕበል - ቃል ዘለጃቕሞ፤  
ራእይ ክቡር ጅግና - ዓብዪ መራሒ፤  
ዘበን ተሻጋሪ - ዝኣመቶ ብልሒ፤  
“ኣንቱም መናእሰይ ኣዕፅምቲ ክይረኽሳ፤  
ሃዩ ሓልፈውን ለምዒ ይደበሳ...”፤  
ኣደ ክይትመውት - ሕርሲ ፀኒዕሞ፤  
ማዕኸን ክይጠሚ - ዘቕቢቡ ቁጠባ፤  
ላጋ ክይነፅፍ - ስኣን ዝሕለባ፤  
ዕርፍን ብርዕን - መንገዲ ክይስሕቱ፤  
መኣዲ ግልጋሎት - ክፀፍፍ ፅርዮቱ፤  
ሳይነስ ቴክኖሎጂ - ክባሃሕ ሸኪቱ፤  
ህንፀት ከተማታት - ክቁለል ንላዕሊ፤  
ሰሰን ፋብሪካታት - ጠጥዒ እንዳስትሪ፤  
ግድብ ህዳሰና - መለስ ክንስይሞ፤  
ዓይኒ ዓራት ሃዲድ - ብኒሕ ክንዛዝሞ፤  
ድኽነት ክይግብል - ረቢብና ብስልቲ፤  
ጨሚትና ክንቀብሮ - ብጥይት ትምህርቲ፤  
ኣዋፍራ ንህቢ - ሰራዊት ከቲቱ፤  
ብዓወት ክዛዝም - ግንባራት ልምዓቱ፤  
ስእነት ክይወርስ - መፃኢ ወለዶ፤  
ስደት ዓዲ ጓና - ከብቕዕ ንማዕዶ፤  
ኣካብነት ክራይ - ክመሓው ክበርስ፤  
ውድብ እዩ ዓምዲ - ብመስመር ዝቅልስ፤  
ህዝቢ ማለት ሃገር - ኣብ ማዕበል ዝሕምስ።

ስለዚ...

ህወሓት! እዩ ቃልና - ፅኑዕ ዘይልወ፤  
ካብ ኩናት ዝበልሐ - ጠሊሙ ዘይጥወ።  
ክብርታት ዓጢቑ - ዝረማረም ንህቢ፤  
ፀጋታት ዓትዒቱ - ምዕባለ ዘናቢ፤  
ህዝቢ ማለት ውድብ - ሃገር ማለት ህዝቢ፤  
ዋሕዚ'ዩ ቅኒትና - ንቃልስና ዓስቢ።

ብኣብርሃ ታደሰ (ድወት)  
08 መጋቢት 2005 ዓ.ም